



दक्षिण भारत राष्ट्रमत

தக்ஷிண் பாரதத் ராஷ்ட்ரமத் | தினகரி ஹிந்தி நாளிதழ் | चेन्नई और बंगलूरु से एक साथ प्रकाशित



5 'जिस डाल पर बैठे हों उसी को काटने' जैसा है राहुल का दावा : भाजपा

6 एक हथिनी 'माधुरी' के बहाने धर्म का पुनर्पाठ

7 विदेशी सामान खरीदने की कीमत देश आतंकवाद के रूप में चुकाता है : आदित्यनाथ

फ़र्स्ट टेक

राष्ट्रपति ने दी रक्षाबंधन की शुभकामनाएं

नई दिल्ली/भाषा। राष्ट्रपति द्रौपदी मुर्मू ने शुक्रवार को रक्षाबंधन की पूर्व संध्या पर लोगों को शुभकामनाएं दीं और कहा कि यह त्योहार महिलाओं के अधिकारों की रक्षा एवं उनके सम्मान के "हमारे संकल्प" को मजबूत करता है। राष्ट्रपति ने एक संदेश में कहा कि रक्षाबंधन का पवित्र त्योहार भाई-बहन के बीच प्रेम और विश्वास के अटूट बंधन का प्रतीक है। मुर्मू ने कहा, यह त्योहार समाज में सद्भाव और एकता की भावना को बढ़ावा देता है। यह अवसर हमारी समृद्ध सांस्कृतिक विरासत और नैतिक मूल्यों को संरक्षित करने का भी अवसर है। यह त्योहार महिलाओं के अधिकारों की रक्षा और उनके सम्मान के हमारे संकल्प को मजबूत करता है। उन्होंने सभी से एक समृद्ध देश के निर्माण का संकल्प लेने को कहा, जहां हर महिला सुरक्षित महसूस करे और राष्ट्र के विकास में सक्रिय योगदान दे सके।

बलूचिस्तान में 31 तक मोबाइल व इंटरनेट सेवाएं निलंबित

इस्लामाबाद/भाषा। पाकिस्तान के अशांत बलूचिस्तान प्रांत में अज्ञात सुरक्षा कारणों से मोबाइल व इंटरनेट सेवाएं 31 अगस्त तक निलंबित कर दी गई हैं। अधिकारियों ने शुक्रवार को यह जानकारी दी। सरकारी पाकिस्तान दूरसंचार प्राधिकरण (पीटीए) के एक अधिकारी ने जियो न्यूज को बताया कि बलूचिस्तान सरकार के अनुरोध पर मोबाइल व इंटरनेट सेवाएं निलंबित की गई हैं। बलूचिस्तान के गृह विभाग ने छह अगस्त को जारी एक अधिसूचना में कहा कि प्रांत में कानून एवं व्यवस्था की स्थिति को देखते हुए 31 अगस्त तक इंटरनेट सेवाओं को तत्काल निलंबित करने का आदेश दिया जाता है।

जर्मनी ने गाजा में इस्तेमाल हो सकने वाले सैन्य साजो-सामान के निर्यात को निलंबित किया

बर्लिन/एपी। जर्मन चांसलर फ्रेडरिक मर्ज ने शुक्रवार को कहा कि उनका देश गाजा में इस्तेमाल किए जा सकने वाले किसी भी सैन्य साजो-सामान के निर्यात को "अगली सूचना तक" अधिकृत नहीं करेगा। जर्मनी दशकों से इजराइल का समर्थक रहा है। एक बयान में, मर्ज ने कहा कि इजराइल को "हमारे आतंक से अपनी रक्षा करने का अधिकार है।" उन्होंने कहा कि इजराइली बंधकों की रिहाई और 22 महीने से जारी संघर्ष में युद्धविराम के लिए "उद्देश्यपूर्ण" वार्ता "हमारी सर्वोच्च प्राथमिकता है। उन्होंने कहा कि गाजा के भविष्य में हमारा कोई भूमिका नहीं होनी चाहिए।

09-08-2025 10-08-2025
सूर्योदय 6:43 बजे सूर्यास्त 6:06 बजे

BSE 79,857.79 (765.47)
NSE 24,363.30 (232.85)

सोना 10,637 रु. (24 कैरट) प्रति ग्राम
चांदी 118,456 रु. प्रति किलो

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाशा मण्डेला, मो. 9828233434

चुनावी मुद्दे

बकवादी बोले अंशुशेट, हो ही मुद्दा बन जाता है। दो जिन गौण सही मुद्दे, चाकू उन पर तन जाता है। इतिहासों का अमृत मंथन, कचरा बन कर छन जाता है। अपमानित होते कालपुरुष, बस व्यर्थ समय धन जाता है।

घुसपैटियों को वोट का अधिकार नहीं

केंद्रीय गृह मंत्री अमित शाह ने एसआईआर पर आपत्ति जताने के लिए विपक्ष की आलोचना की

दक्षिण भारत राष्ट्रमत
dakshinbharat.com



सीतामढ़ी (बिहार)/भाषा। केंद्रीय गृह मंत्री अमित शाह ने बिहार में मतदाता सूची के विशेष गहन पुनरीक्षण (एसआईआर) पर आपत्ति जताने को लेकर विपक्षी दलों की शुक्रवार को आलोचना की और कहा कि घुसपैटियों को 'वोट देने का कोई अधिकार नहीं है।

शाह ने यह भी आरोप लगाया कि कांग्रेस नेता राहुल गांधी राज्य में एसआईआर कवायद पर राजनीति कर रहे हैं। सीतामढ़ी जिले के पुनौराधाम में एक जनसभा को संबोधित करते हुए शाह ने कहा, घुसपैटियों के नाम मतदाता सूची से हटाए जाने चाहिए। उन्हें वोट देने का कोई अधिकार नहीं है। लेकिन बिहार में राजद और कांग्रेस एसआईआर का विरोध कर रहे हैं क्योंकि घुसपैटियों के नाम मतदाता सूची से हटाए जा रहे हैं।

राहुल गांधी ने बृहस्पतिवार को नई दिल्ली में संवाददाता सम्मेलन में कहा था कि लोकसभा चुनाव में बंगलूरु मध्य लोकसभा सीट के महादेवपुरा विधानसभा क्षेत्र में 1,00,250 मतों की चोरी की गई, जबकि यह सीट भाजपा ने 32,707 मतों के अंतर से जीती। उन्होंने कहा,

महादेवपुरा विधानसभा क्षेत्र की जांच की, जहां 1,00,250 वोट चोरी किए गए, 11,965 'डुप्लीकेट' मतदाता बनाए गए, 40,009 फर्जी पतों का इस्तेमाल हुआ, 10,452 मतदाताओं को एक ही पते पर पंजीकृत किया गया, 4,132 मतदाता फर्जी फोटो के साथ सूची में जोड़े गए तथा 33,692 नए मतदाता फॉर्म-6 का गलत इस्तेमाल कर जोड़े गए।

ऑपरेशन सिंदूर पर विपक्षी दलों के रुख पर शाह ने दावा किया कि संप्रभु शासन के दौरान भारत में आतंकवादी हमले अकसर होते थे। उन्होंने कहा, लेकिन अब नरेन्द्र मोदी जी के शासन में भारत अलग है।

शुल्क का मुद्दा हल होने तक

भारत के साथ व्यापार वार्ता की संभावना नहीं : ट्रंप

न्यूयॉर्क/वॉशिंगटन/भाषा। अमेरिकी राष्ट्रपति डोनाल्ड ट्रंप ने भारत के साथ शुल्क का मुद्दा हल होने तक उसके साथ व्यापार वार्ता की संभावना से इनकार किया है। ट्रंप से बृहस्पतिवार को ओवल कार्यालय में पूछा गया था कि क्या उन्हें भारत पर 50 प्रतिशत शुल्क लगाने की घोषणा करने के बाद व्यापार वार्ता आगे बढ़ने की उम्मीद है, इस पर उन्होंने कहा, तब तक नहीं जबतक यह मुद्दा हल नहीं हो जाता। पिछले साप्ताह, ट्रंप ने भारत पर 25 प्रतिशत जवाबी शुल्क लगाने की घोषणा की थी, जो सात अगस्त से लागू हो गया।



मोदी ने पुतिन से बात की, दोनों नेताओं ने द्विपक्षीय संबंधों को मजबूत करने की प्रतिबद्धता दोहराई

नई दिल्ली/भाषा। प्रधानमंत्री नरेन्द्र मोदी ने रूस के राष्ट्रपति व्लादिमीर पुतिन से शुक्रवार को फोन पर बात की और दोनों नेताओं ने भारत-रूस विशेष एवं विशेषाधिकार प्राप्त रणनीतिक साझेदारी को और मजबूत करने की अपनी प्रतिबद्धता दोहराई।

पुतिन ने मोदी को यूक्रेन के साथ अपने देश के जारी संघर्ष के बारे में जानकारी दी और प्रधानमंत्री ने इस मुद्दे के शांतिपूर्ण



समाधान के लिए भारत के दृढ़ रुख को दोहराया।

दोनों नेताओं के बीच यह बातचीत ऐसे समय में हुई है जब अमेरिका के राष्ट्रपति डोनाल्ड ट्रंप रूसी तेल खरीद को लेकर भारत पर दबाव बढ़ा रहे हैं।

सैफ अली खान के परिवार के संपत्ति विवाद में मध्य प्रदेश उच्च न्यायालय के आदेश पर रोक

नई दिल्ली/भाषा। उच्चतम न्यायालय ने शुक्रवार को मध्य प्रदेश उच्च न्यायालय के उस आदेश पर अंतरिम रोक लगा दी, जिसमें भोपाल के आखिरी नवाब हमीदुल्लाह खान की शाही संपत्ति से जुड़े दशकों पुराने संपत्ति विवाद को नए सिरे से सुनवाई के लिए निचली अदालत को वापस भेज दिया गया था। न्यायमूर्ति पी एस नरसिम्हा और न्यायमूर्ति अतुल चंद्रकर की पीठ ने नवाब हमीदुल्लाह खान के बड़े भाई के वंशजों उमर फारुक अली और राशिद अली की याचिका पर नोटिस जारी किया, जो उच्च न्यायालय के 30 जून के आदेश के खिलाफ दायर की गई थी।



चुनाव आयोग को राहुल का जवाब

'मैंने संविधान की शपथ ली है'

दक्षिण भारत राष्ट्रमत
dakshinbharat.com

बेंगलूरु। लोकसभा में नेता प्रतिपक्ष राहुल गांधी ने निर्वाचन आयोग द्वारा उनसे शपथपत्र पर हस्ताक्षर करने या माफी मांगने के लिए कहे जाने के बाद शुक्रवार को कहा कि उन्होंने संसद के भीतर संविधान की शपथ ली है।

कांग्रेस के पूर्व अध्यक्ष राहुल गांधी ने बेंगलूरु के 'फ्रीडम पार्क' में आयोजित 'वोट अधिकार रैली' को संबोधित करते हुए कहा कि वोट चोरी के लिए जिम्मेदार अधिकारियों को एक न एक दिन पकड़ा जाएगा क्योंकि यह एक आपराधिक कृत्य है। इससे पहले चुनाव आयोग के सूत्रों ने कहा था कि राहुल गांधी के पास दो विकल्प हैं, या तो शपथ पत्र पर हस्ताक्षर करें या आयोग के खिलाफ बेतुके आरोपों के लिए

माफी मांगें। कांग्रेस नेता ने कहा, चुनाव आयोग मुझसे हलफनामा मांगता है। वो कहता है कि मुझे शपथ लेनी होगी। मैंने संसद में संविधान की शपथ ली है।

उन्होंने दावा किया कि आज जब देश की जनता मतदाता सूची के डेटा को लेकर सवाल पूछ रही है तो चुनाव आयोग ने अपनी वेबसाइट ही बंद कर दी क्योंकि आयोग जानता है कि जनता उनसे सवाल पूछने लगी तो उनका पूरा ढांचा ढह जाएगा। कांग्रेस नेता ने कहा कि लोकसभा चुनाव के बाद महाराष्ट्र का विधानसभा चुनाव हुआ, लोकसभा चुनाव में महाराष्ट्र में विपक्षी गठबंधन जीता लेकिन छह महीने बाद आश्चर्यजनक नतीजे आए। उन्होंने कहा कि महाराष्ट्र में सिर्फ पांच महीने के भीतर एक करोड़ नए मतदाताओं ने वोट दिया और इन सभी ने भाजपा को वोट दिया।

वित्त मंत्री ने लोकसभा में आयकर विधेयक वापस लिया

नया आयकर विधेयक 11 अगस्त को लोकसभा में पेश किया जाएगा

दक्षिण भारत राष्ट्रमत
dakshinbharat.com

नई दिल्ली/भाषा। सरकार ने शुक्रवार को लोकसभा में आयकर विधेयक, 2025 वापस ले लिया और सरकार प्रवर समिति के सुझावों के अनुसार बदलावों को शामिल करके नया विधेयक लाएगी। नया आयकर विधेयक 11 अगस्त को लोकसभा में पेश किया जाएगा। सूत्रों के अनुसार आयकर विधेयक के अद्यतन संस्करण में प्रवर समिति की अधिकांश सिफारिशें शामिल होंगी।



बिहार में मतदाता सूचियों के विशेष गहन पुनरीक्षण (एसआईआर) के मुद्दे पर विपक्षी दलों के सदस्यों के शोर-शराबे के बीच वित्त मंत्री निर्मला सीतारमण ने प्रवर समिति की रिपोर्ट के अनुसार आयकर विधेयक, 2025 को वापस लेने की अनुमति मांगी। सदन की मंजूरी के बाद उन्होंने आयकर विधेयक वापस ले लिया।

सरकार ने 13 फरवरी, 2025 को यह विधेयक पेश किया था और इसे अध्ययन के लिए लोकसभा की प्रवर समिति को भेज दिया गया। प्रवर समिति की रिपोर्ट गत 21 जुलाई को सदन में पेश की गई।

आयकर विधेयक, 2025 को आयकर अधिनियम, 1961 की जगह लेने के लिए लाया गया था। सूत्रों ने कहा, विधेयक के कई संस्करणों से होने वाले भ्रम से बचने के लिए और सभी बदलावों को समाहित करके आयकर विधेयक का नया संस्करण सोमवार को सदन में विचारार्थ प्रस्तुत किया जाएगा।

इजराइल की सुरक्षा कैबिनेट ने गाजा पर सैन्य नियंत्रण लेने की योजना को मंजूरी दी

दक्षिण भारत राष्ट्रमत
dakshinbharat.com

य रु श ल म / भाषा। इजराइल की सुरक्षा कैबिनेट ने प्रधानमंत्री बेंजामिन नेतन्याहू की गाजा शहर पर सैन्य नियंत्रण लेने की योजना को मंजूरी दे दी है। यह मंजूरी उस पांच सूत्री लक्ष्य के तहत दी गई जिसका मुख्य उद्देश्य हमला को "निरस्त" करना है। इस निर्णय ने इस क्षेत्र में लगभग दो साल से जारी युद्ध के और तीव्र होने की आशंका पैदा कर दी है।

गाजा शहर पर नियंत्रण करने का विवादास्पद निर्णय ऐसे समय में लिया गया है जब पूरे इजराइल में बड़े पैमाने पर सरकार विरोधी प्रदर्शन हो रहे हैं, जिनमें युद्ध को तत्काल समाप्त करने और हमला द्वारा बंधक बनाए गए लोगों की तत्काल वापसी सुनिश्चित करने की मांग की जा रही है।

नेतन्याहू के कार्यालय ने कहा, सुरक्षा कैबिनेट के मंत्रियों का बहुमत से यह मानना है कि सुरक्षा कैबिनेट को सौंपी गई



सुरक्षा मंत्रिमंडल द्वारा स्वीकृत योजना में पांच सिद्धांत शामिल हैं: हमला को निरस्त करना, सभी बंधकों की वापसी, गाजा का विसैन्यीकरण, गाजा में इजराइली सुरक्षा नियंत्रण और एक ऐसे असैन्य प्रशासन की स्थापना जो न तो हमला हो और न ही फलस्तीनी प्राधिकरण।

वैकल्पिक योजना से न तो हमला की हार होगी और न ही बंधकों की वापसी होगी। यह अभी स्पष्ट नहीं है कि वैकल्पिक योजना क्या थी। सुरक्षा मंत्रिमंडल द्वारा स्वीकृत योजना में पांच सिद्धांत शामिल हैं: हमला को निरस्त करना, सभी बंधकों की वापसी, गाजा का विसैन्यीकरण, गाजा में इजराइली सुरक्षा नियंत्रण और

एक ऐसे असैन्य प्रशासन की स्थापना जो न तो हमला हो और न ही फलस्तीनी प्राधिकरण। नेतन्याहू के कार्यालय ने कहा कि इजराइली रक्षा बल (आईडीएफ) युद्ध क्षेत्रों के बाहर आम नागरिकों को मानवीय सहायता वितरित करते हुए गाजा शहर पर नियंत्रण लेने की तैयारी करेंगे।

॥ ओम् नमो भगवते ॥ श्री संकट मोचन चारुणायाच नमः ॥ श्री धर्म-तीर्थ-शांतिस्तुति गुरुव्यो नमः ॥

दक्षिण भारत की धन्य धरा स्थित नारियलों की नगरी के नाम से विश्व विख्यात अरसीकेरे समीपवर्ती जानूरु मध्ये विश्व की सबसे बड़ी 108 ईश्वी गुरु प्रतिष्ठा

योगीराज श्री विजयशांतिस्तूरि गुरु भगवंत की प्रतिष्ठा सम्बंधी चढ़ावों की जाजम प्रसंगे

हार्दिक भावभरा आमंत्रण

सापरिवार इष्ट मित्रों सहित पधारकर जिनशासन की शोभा बढ़ावें ।

भाद्रवा वदी 1, रविवार, दि. 10 अगस्त 2025

श्री संभवनाथ जैन भवन, डायगनल रोड, वी.टी. पुरम, बेंगलूरु

विश्व विख्यात दक्षिण नाकोड़ा तीर्थ के पूर्ण सहयोग से निर्माणाधीन दक्षिण शांतिस्तूरि धाम तीर्थ अरसीकेरे में नवनिर्मित योगीराज श्री शांतिस्तूरि गुरु भगवंत मंदिर का भव्यातिभव्य प्रतिष्ठा महोत्सव दि. 19.2.2026 से 23.2.2026 तक मनाया जाएगा। इस निमित्त प्रतिष्ठा संबंधी प्रथम जाजम के कार्यक्रम में चढ़ावें दोनों जारेंगे। आप श्री समस्त श्री संघ सहित अवश्य पधारकर पुण्य से प्राप्त लक्ष्मी का सदुपयोग करें। अवसर आया है **महान**, अरसीकेरे योगीराज श्री विजयशांतिस्तूरि गुरु भगवंत मंदिरजी में दे अपना **योगदान**

जाजम के शुभ कार्यक्रम : रविवार, दि. 10 अगस्त 2025

प्रातः 7:15 बजे : श्री रोगेश्वर शांतिस्तूरि जैन मंदिर, वी.टी. पुरम में श्री संघ का आगमन

प्रातः 7:45 बजे : गाजवे बाजवे राठोड़ परिवार संघ श्री संभवनाथ जैन भवन प्रस्थान

प्रातः शुभ वेला में जाजम का विधि - विधान प्रारंभ

सकल संघ हेतु प्रातः 7:30 बजे से * सुबह का नाश्ता, * सुबह का स्वामीवात्सल्य * हाई टी * सावः चौबिहार तक संपूर्ण व्यवस्था रहेगी।

दिव्य कृपावर्षा : प.पू. योगीराज आचार्य सभा

श्रीमद् विजयशांतिस्तूरिश्वरजी गुरुभगवंत

भव्य प्रतिष्ठा : विक्रम संवत् 2082, फागुन सुदी 5

रविवार, दि. 22.02.2026

जाजम संबंधी चढ़ावे

- * सभी तामारीयों का तिलक द्वारा बह्दान
- * सभी तामारीयों का साण - बुझी द्वारा बह्दान
- * सभी तामारीयों का पंरंजी दुष्टे से बह्दान
- * सभी तामारीयों का माता द्वारा बह्दान
- * सभी तामारीयों का श्रीफल द्वारा बह्दान
- * सभी तामारीयों का र्मुति विह्व द्वारा बह्दान

प्रतिष्ठा मराना

- * योगीराज श्री शांतिस्तूरि गुरुदेव
- * सरस्वती देवी प्रतिष्ठा
- * धावावी देवी प्रतिष्ठा
- * गुरुदेव की गंगतर्पणी (3)

प्रतिष्ठा संबंधी चढ़ावे

- * पूजा-पूजन एवं महापूजन
- * फले चंदई
- * भगरी उद्गाढ
- * शारवा
- * साधर्मिक वात्सल्य
- * जय जिनैव

आंगी, रोशनी, प्रभावना एवं प्रतिष्ठा सम्बन्धी अन्य चढ़ावे दोनों जारेंगे।

महूर्त स्वीकृति के तामारीय परिवार

स्व. श्रीमान तुलकजी एवं श्रीमती साविदेवी चौरिया की र्मुति में तलिनजी - संगीता चौरिया, कहेरजी - निहारा चौरिया तोषेभजी - प्रमिता चौरिया, बापी, अश्वी, रिदि चौरिया एवं समस्त चौरिया परिवार, रायपुर - महारंग, बागबहारा

जाजम विछाने के तामारीय परिवार

स्व. श्रीमती साविदेवी - स्व. सा. प्रातावकजी राठोड़ के पुण्य र्मुति में श्रीमती सुशीलाबाई - तारावकजी, मीना - दर्शनजी, निजामा, तारावी एवं समस्त राठोड़ परिवार, बेंगलूरु - मुद्रेश्वर - रामजी (रज.) Rathod Reality Holding, V.V. Puram, Bengaluru

मुनीमजी के तामारीय परिवार

पूज्य पिताजी संगी देवीवकजी मातृजी हुतारीदेवी के दिव्य आशीर्ष से संगी तोषेभकजी - शावकदेवी, वरंताकजी - सीतदेवी सुरेशकुमारजी - गुणवतीदेवी, रंदापजी - अमिता, दिनेशजी - विमिता विक्रमजी - प्रीति, मिमली - नट्ट, कुच, हीर, नर, कवच, निवत, रेशा, मासी, किय एवं समस्त वेद गुण वीरवार, वीर - रंगमूर्त (कवच में अज्जना) Mehta Gold Private Limited, Bangalore

गायक कलाकार : दिलसुख बाफणा (डी.के.) * संगीतकार आर्यन एण्ड पार्टी

निवेदक: योगीराज श्री विजयशांतिस्तूरि मंदिर ट्रस्ट, अरसीकेरे, कर्नाटक

प्रतिष्ठा महोत्सव चेयरमैन : धीरज बरखावत, दुबई - कुशूर

प्रधान संयोजक : गौतमचन्द्र गुगताबाद, हैदराबाद

परामर्शक : अशोककुमार सुराना, बेंगलूरु

चेयरमैन : ताराचन्द्र राठोड़

अध्यक्ष : सुरेशकुमार वेद गुथा

सहसचिव : डॉ. विजयकुमार सुराना

सम्पर्क : 88675 63284, 96206 71760, 98452 88857, 86609 18659

सुविचार

शिक्षा वो हथियार है जिससे हम समाज को बदल सकते हैं।

दक्षिण भारत राष्ट्रमत

वीरगाथा: पाठ्यक्रम में योद्धाओं का सम्मान

एनसीईआरटी के पाठ्यक्रम में फील्ड मार्शल मानेकशॉ, मेजर सोमनाथ शर्मा, ब्रिगेडियर उस्मान जैसे महान योद्धाओं पर आधारित अध्यायों को शामिल किए जाने का फैसला सराहनीय है। इससे विद्यार्थियों में साहस और कर्तव्य की भावना पैदा होगी। उन्हें मालूम होगा कि जो आज़ादी हमें मिली है, उसे कायम रखने के लिए अनेक योद्धाओं ने बलिदान दिए हैं। इस देश की अखंडता की रक्षा के लिए अनेक सैनिक विकट परिस्थितियों में हमेशा तैनात रहते हैं। कुछ इतिहासकारों ने पक्षपातपूर्ण लेखन कर विदेशी आक्रांताओं को महान घोषित कर दिया। उन्होंने भारतीय योद्धाओं की उपेक्षा करते हुए विद्यार्थियों के मन में यह बात बैठाने की कोशिश की कि ‘हम तो सदैव हारते रहे हैं, बाहर से जो भी हमलावर यहां आया, वह हुकूमत करता रहा।’ इससे विद्यार्थियों के मन पर कैसा असर होता है? क्या यह पढ़कर वे शक्ति और साहस के धनी बन सकेंगे? विद्यार्थियों को चाहिए कि वे जुआ, सट्टा और अमर्यादित जीवन जीने की सीख देने वाले कथित सेलिब्रिटी के बजाय भारत के उन योद्धाओं को अपना आदर्श मानें, जिन्होंने देश के लिए बड़े बलिदान दिए हैं। आज कितने नौजवान हैं, जो मेजर सोमनाथ शर्मा के बारे में जानते हैं? उन्होंने वर्ष 1947 में पाकिस्तान द्वारा किए गए हमले में दुश्मन को मुंहतोड़ जवाब दिया था। आज जम्मू-कश्मीर पर तिरंगा लहरा रहा है, तो इसका श्रेय मेजर सोमनाथ शर्मा और उन सभी त्यागी एवं बलिदानी योद्धाओं को देना चाहिए, जो अपनी जान की परवाह न करते हुए रणभूमि में कूद पड़े थे। अब फील्ड मार्शल मानेकशॉ के बारे में बहुत लोग जानते हैं। इसकी एक वजह उनके जीवन पर बनी फिल्में हैं। उनके भाषण सोशल मीडिया पर सुने जाते हैं। वे बहादुर योद्धा तो थे ही, अद्भुत रणनीतिकार भी थे। उनके नेतृत्व में सेवाएं दे चुके सैनिक बताते हैं कि उन्हें सुनकर मन में ऐसा जोश उमड़ता था कि हम बड़े से बड़े दुश्मन को शिकरत दे सकते हैं।

ब्रिगेडियर मोहम्मद उस्मान के बलिदान को भुलाया नहीं जा सकता। वे वीरता के साथ ही मानवता की मिसाल थे। उन्हें नौशेरा के शेर के नाम से जाना जाता था। जब उनकी उम्र सिर्फ 12 साल थी, तो एक बच्चा कुएं में गिर गया था। उसे बचाने के लिए उस्मान ने छलांग लगा दी और सुरक्षित निकाल लाए थे। जब विद्यार्थी इस घटना के बारे में पढ़ेंगे तो उनमें अपने देशवासियों की मदद करने की भावना पैदा होगी। उस्मान सेना में भर्ती होना चाहते थे। उन्हें बलोच रेजिमेंट में तैनात किया गया था। भारत-पाक बंटवारे के दौरान पाकिस्तानी नेताओं ने उन्हें ऊंचे ओहदे जैसे कई प्रलोभन देकर बुलाना चाहा, लेकिन उस्मान ने उनके प्रस्ताव ठुकरा दिए थे। इसके बाद उस्मान डोगरा रेजिमेंट में आ गए थे। नफरत की आग में जल रहा पाकिस्तान किसी भी कीमत पर जम्मू-कश्मीर को हड़पना चाहता था। उसने घुसपैठियों के साथ खुद की फौज को भी लूटमार और कत्ले-आम करने के लिए भेजा था। जब ब्रिगेडियर उस्मान और उनके साथियों ने मोर्चा संभाला तो दुश्मन के कई जवानों को मार गिराया था। इससे पाकिस्तानी जनरल भड़क उठे थे। उनके इरादों के सामने ब्रिगेडियर उस्मान मजबूत दीवार बनकर खड़े थे। दुश्मन फौज ने उन पर 50 हजार रूपए का इनाम तक घोषित कर दिया था, जो उस समय बहुत बड़ी रकम होती थी। उस्मान 3 जुलाई, 1948 को जब शहीद हुए तो अपने जवानों को यह कहते हुए आखिरी सांस ली कि ‘हम तो जा रहे हैं, लेकिन जमीन के एक भी टुकड़े पर दुश्मन का कब्जा न हो पाए।’ बहुत कम लोगों को इस बात का पता होगा कि ब्रिगेडियर उस्मान अपनी कमाई का एक हिस्सा अनाथ और जरूरतमंद बच्चों की शिक्षा पर खर्च करते थे। ऐसे बलिदानी हमारे देश के सच्चे नायक हैं, जिनसे सबको शिक्षा लेनी चाहिए।

ट्वीटर टॉक

एनसीआरटी की कक्षा आठवीं की सामाजिक विज्ञान विषय की किताब में तत्कालीन राजस्थान के भूभागों को मराठा साम्राज्य के नक्शे में दिखाए जाने पर मेरा माननीय केंद्रीय शिक्षा मंत्री धर्मेंद्र प्रधान जी से गंभीर विमर्श हुआ है।

-गजेन्द्र सिंह शेखावत

पूज्य श्री बालनाथ जी महाराज की समाधि के दर्शन कर पुण्य लाभ प्राप्त किया तथा दिव्य शांति की अनुभूति ली। आश्रम के परम पूज्य महंत श्री बस्तीनाथ जी का आशीर्वाद एवं आत्मीय सान्निध्य मिला। भगवान महादेव का जलाभिषेक कर समस्त प्रदेशवासियों के कल्याण,की कामना की।

-मदन दिलावर

अंग्रेजों भारत छोड़ो का गगनभेदी नारा केवल एक विरोध नहीं था, बल्कि यह आज़ादी की अंतिम और निर्णायक पुकार बन गया। आज हम उन वीर सेनानियों को नमन करते हैं, जिन्होंने अपने प्राणों की आहुति देकर हमें स्वतंत्रता का सूरज दिखाया।

-वसुंधरा राजे

प्रेरक प्रसंग

लोम का कांटा

एक बार अवधूत दत्तात्रेय नदी के किनारे टहल रहे थे। उन्होंने देखा कि एक मछुआरा नदी के तट पर बैठा था और वह लोहे के बने एक छोटे कांटे पर मांस का टुकड़ा लगा रहा था। दत्तात्रेय ने उससे पूछा, ‘भैया, तुम यह मांस कांटे पर क्यों लगा रहे हो?’ मछुआरे ने उत्तर दिया, ‘मैं इस मांस के टुकड़े को पानी में डाल दूंगा। मांस के लालच में मछली उस कांटे पर झपटेगी, और कांटे से उसका मुंह फंस जाएगा। तब मैं उसे पकड़ लूंगा।’ दत्तात्रेय ने पुनः पूछा, ‘यदि मछली मांस निगलकर कांटा उगल भी दे, तो वह कैसे फंसेगी?’

मछुआरे ने हंसते हुए कहा, ‘बाबा, क्या आप इतना भी नहीं जानते कि विषयों को निगलना तो आसान है, पर उन्हें उगलना अत्यंत कठिन।’ यह सुनते ही दत्तात्रेय जी को शास्त्र का वचन याद आ गया कि जब प्राणी लोभ, लालच, मोह और ममता के जाल में फंस जाता है, तो वह दुखों के सागर में डूब जाता है। वह भले ही सांसारिक सुखों को दुख का कारण जान ले, फिर भी उनसे मुक्ति का मार्ग खोज नहीं पाता।

सामयिक

एक हथिनी ‘माधुरी’ के बहाने धर्म का पुनर्पाट

स्वामी देवेन्द्र ब्रह्मचारी

नोबाइल : 9967296666

नां

दणी जैन मठ की गजलक्ष्मी हथिनी माधुरी, जो 35 वर्षों से मठ की सेवा में थी, को पेटा की याचिका पर जामनगर भेजा गया था, जिससे जैन समुदाय की भावनाओं को ठेस पहुंची थी। न केवल महाराष्ट्र में, बल्कि समूचे जैन समाज में व्याप्त आक्रोश को देखते हुए महाराष्ट्र की देवेन्द्र फडणवीस सरकार ने इसमें दखल दिया और उसकी पहल पर याचिका दायर करने और आपराधिक मामलों को वापस लेने की घोषणा के साथ माधुरी की घर वापसी संभव हो गई है। निश्चित ही यह फडणवीस सरकार का एक संवेदनशील एवं सूझबूझपूर्ण निर्णय है, जिसकी सर्वत्र प्रशंसा हो रही है क्योंकि माधुरी, नांदणी जैन मठ का एक महत्वपूर्ण हिस्सा है और जैन समुदाय की भक्ति और समर्पण का प्रतीक है। मैं कोई साधारण प्राणी नहीं। मैं उन हजारों श्रद्धालुओं की भावनाओं का मूर्तस्वरूप हूं, जिन्होंने मुझे केवल देखा नहीं, बल्कि पूजा है। यदि माधुरी’ बोल सकती, तो शायद यही कहती, क्योंकि उसका मौन, उसका निर्विकार भाव, उसके नेत्रों में बसी करुणा, इन सबने वर्षों तक नांदणी जैन मठ को जीवंत रखा। वह एक जीव नहीं, धर्म की आत्मा बनकर असंख्य श्रद्धालुओं की संवेदनाओं, आस्था एवं भक्ति से जुड़ी थी।

नांदणी जैन मठ की यह गजलक्ष्मी हथिनी। वह केवल एक वन्य प्राणी नहीं, वह जैन धर्म में जीव मात्र के प्रति करुणा के अमूल्य सिद्धांत का सजीव प्रतीक है। उसका मठ में रहना, उसका पूजन, उसकी सेवा, यह सब किसी हिंसक बंधन का परिणाम नहीं था, बल्कि धार्मिक समर्पण की अभिव्यक्ति थी। पेटा जैसी संस्थाएं केवल जीव के शरीर को देखती हैं, उसकी आत्मा, उसके सांस्कृतिक स्थान और परंपरा में निहित गरिमा को नहीं। यही कारण था कि उसकी जबरन वनतारा में रवानगी केवल एक स्थानांतरण नहीं, बल्कि धर्म के हृदय पर आघात था।

माधुरी प्रकरण ने एक जटिल प्रश्न को जन्म दिया, क्या धर्म अब भी स्वतंत्र है, या वह राजनीतिक और कानूनी भूलभुलैया में उलझ चुका है? क्या जीवों की सेवा और उनके साथ प्रेम का संबंध, कानून की अंधी परिभाषाओं से परे नहीं देखा जा सकता? राजनीतिक हस्तक्षेप ने बार-बार धर्म की गरिमा को चुनौती दी है परंतु इस बार महाराष्ट्र सरकार, विशेषतः मुख्यमंत्री देवेन्द्र फडणवीस एवं उपमुख्यमंत्री अजित पवार ने जो निर्णय लिया, वह सराहनीय, साहसी और धर्म-समभाव से प्रेरित

प्रतीत होता है। सुप्रीम कोर्ट में पुनर्विचार याचिका, दर्ज प्रकरणों की वापसी की घोषणा, ये निर्णय केवल न्यायिक नहीं, आध्यात्मिक चेतना से प्रेरित प्रतीत होते हैं।

जैन धर्म का मूल आधार है पर्यावरण के साथ सह-अस्तित्व और जीवों के प्रति अहिंसक व्यवहार। यह दर्शन मात्र प्रवचनों तक सीमित नहीं, बल्कि जीवनचर्या का अंग है। माधुरी उसी जीवनचर्या की प्रतिछाया थी। उसकी देखभाल, सेवा, पूजा-इन सबके माध्यम से नांदणी मठ ने पीढ़ियों को यह सिखाया कि एक जीव के साथ कैसा प्रेमभाव आत्मीय रिश्ता हो सकता है। जब उसे वनतारा ले जाया गया, तो यह केवल एक हथिनी का मठ छोड़ना नहीं था, बल्कि पर्यावरण-धर्म की एक जीवित पाठशाला का अवसान था। जिस समाज ने माधुरी को देवीतुल्य सम्मान दिया, वह समाज उसके हरण को केवल कानूनी आदेश नहीं मान सकता था। यह जनआस्था की, सामूहिक करुणा की और धार्मिक सम्मान की सामूहिक पराजय थी। परंतु अब, जब पुनः माधुरी की वापसी की संभावना जीवित हुई है, तो यह धर्म और न्याय की संयुक्त विजय है। माधुरी केवल एक हथिनी नहीं, वह मठ की आत्मा की भौतिक अभिव्यक्ति है, यही इस समूचे विमर्श का सार है। यह केवल माधुरी की वापसी की बात नहीं, बल्कि उस सम्मान की पुनर्स्थापना है जो सेवा, करुणा और जीवदया में निहित है।

वर्तमान युग में सरकारों का धार्मिक मामलों में संवेदनशीलता दिखाना दुर्लभ है परंतु फडणवीस सरकार का यह निर्णय दर्शाता है कि जब शासन तंत्र, न्याय प्रणाली और धार्मिक समुदाय मिलकर कार्य करें, तो न्याय और श्रद्धा का नया युग संभव है। सरकार द्वारा इस प्रकरण में आयोजित अति संवेदनशील बैठक में जहां विभिन्न धर्मों के प्रतिनिधियों ने हिस्सा लिया, मैं भी इस बैठक का हिस्सा बना। निश्चित ही बैठक में राज्य सरकार का यह प्रयास एवं निर्णय की सुप्रीम कोर्ट में पुनर्विचार याचिका और प्रकरण वापसी की घोषणा, एक संवेदनशील लोकतंत्र की परिपक्व पहचान है। यह दर्शाता है कि सरकार न केवल कानून का पालन करती है, बल्कि समाज की आत्मा की धड़कन भी सुनती है। अब सरकार के प्रयासों से जब माधुरी मठ लौटेगी, तो वह अकेली नहीं होगी। उसके साथ लौटंगा धर्म का सम्मान, श्रद्धा का पुनर्निर्माण, करुणा का पुनराविष्कार और पर्यावरण के साथ संतुलित सह-अस्तित्व की प्रेरणा। वह लौटेगी तो धर्म केवल ग्रंथों में नहीं, जीवन में दिखाई देगा। वह लौटेगी तो हर जैन मठ, हर मंदिर, हर जीवात्मा को यह भरोसा मिलेगा कि श्रद्धा और न्याय को कुछ समय के लिए विलंबित किया जा सकता है, पर पराजित नहीं।

माधुरी की वापसी केवल एक हथिनी की वापसी नहीं, वह समूचे मानवता की संवेदना की

नजरिया

रक्षाबंधन के बदलते मायने हमें यह समझाते हैं कि त्योहार केवल रस्में नहीं होते, वे विचार होते हैं, भावना होते हैं। आज का रक्षाबंधन हमें यह सीख देता है: कि रक्षा एकतरफा नहीं, परस्पर होती है। कि रिश्ते खून से नहीं, भावना से बनते हैं। कि प्रकृति, समाज और देश भी हमारी रक्षा के हकदार हैं। और यह कि महिला केवल संरक्षित नहीं, संरक्षक भी हो सकती है। रक्षाबंधन अब केवल एक पर्व नहीं, एक दार्शनिक प्स्टिकोण है - जो कहता है कि प्रेम, समर्पण और समानता से ही समाज और रिश्ते टिक सकते हैं।

रक्षाबंधन के बदलते मायने : परंपरा से आधुनिकता तक

डॉ. प्रियंका सौरभ

नोबाइल : 7015375570

भा

रत विविधताओं से भरा देश है, जहां हर त्योहार न केवल धार्मिक आस्था का प्रतीक होता है, बल्कि सामाजिक और सांस्कृतिक रिश्तों की भी मजबूत करता है। इन्हीं में से एक विशेष पर्व है – रक्षाबंधन, जो भाई-बहन के रिश्ते की मिठास, प्रेम और सुरक्षा का प्रतीक है। लेकिन बदलते समय, समाज, तकनीक और सोच के साथ-साथ रक्षाबंधन के मायने भी बदल रहे हैं। यह बदलाव केवल रस्मों तक सीमित नहीं है, बल्कि इस पर्व की आत्मा, इसके उद्देश्य और इसके सामाजिक संदर्भ में भी स्पष्ट रूप से देखा जा सकता है।

रक्षाबंधन की जड़ें भारतीय इतिहास, पौराणिक कथाओं और सामाजिक परंपराओं में गहराई से जुड़ी हैं। द्रौपदी और श्रीकृष्ण की कथा हो या रानी कर्णावती द्वारा हुमायूँ को भीजी गई राखी, यह पर्व सदा से रक्षक और संरक्षित के बीच एक नैतिक संकल्प का प्रतीक रहा है। पहले के समय में राखी केवल भाई-बहन के खून के रिश्ते को सीमित थी। बहन भाई की कलाई पर राखी बाँधती थी और भाई जीवनभर उसकी रक्षा करने का वचन देता था। यह रिश्ता रस्नेह, विश्वास और समर्पण से भरा होता था। अब रक्षाबंधन का दायरा केवल खून के रिश्तों तक सीमित नहीं रहा। आज

कई महिलाएं अपने दोस्तों, सहकर्मियों, शिक्षकों, सेनिकों और यहां तक कि प्रकृति को भी राखी बाँधती हैं। यह दर्शाता है कि रक्षा अब केवल एक व्यक्ति विशेष का दायित्व नहीं, बल्कि सामाजिक और भावनात्मक संबंधों की व्यापक जिम्मेदारी बन चुका है। इसका सबसे सुंदर उदाहरण है कि अब बहनों भी अपने छोटे भाइयों को कहती हैं – मैं भी तेरी रक्षा करूँगी। यानी सुरक्षा का रिश्ता अब एकतरफा नहीं रहा, यह परस्पर बन गया है।

तकनीक ने आज रिश्तों के समीकरण ही बदल दिए हैं। पहले जहां राखी भेजने के लिए डाकघर जाना पड़ता था, अब एक क्लिक में डिजिटल राखियाँ, वीडियो कॉल, ऑनलाइन गिफ्टिंग और वर्चुअल सेरेमनी हो रही हैं। विदेशों में बसे भाई-बहन अब भले दूर हों, लेकिन वीडियो कॉल पर राखी बाँधने की परंपरा, स्क्रीन पर तिलक और डिजिटल मिठाई ने एक नई तरह की अभिव्यक्ति थी। लेकिन अब कई बहनें कहती हैं – भैया, गिफ्ट नहीं चाहिए, थोड़ी सी फुर्सत चाहिए, समय चाहिए, समझ चाहिए। आज की बहन आत्मनिर्भर है। वह भावनात्मक सुरक्षा, मानसिक सहयोग और बराबरी की भागीदारी चाहती है। उपहार की जगह अब रिश्तों में पारदर्शिता,

संवाद और समय की मांग अधिक हो गई है।

पुराने जमाने में रक्षाबंधन का अर्थ था – भाई बहन की रक्षा करेगा। परंतु आज यह परिभाषा बदल रही है। लड़कियाँ भी आज आत्मनिर्भर हैं, अपने भाइयों की मदद कर रही हैं, उन्हें मानसिक और आर्थिक संबल दे रही हैं। रक्षाबंधन अब यह नहीं कहता कि केवल भाई ही रक्षक होगा, बल्कि यह दर्शाता है कि भाई और बहन दोनों एक-दूसरे की जिंदगी में सुरक्षा, समर्थन और प्रेरणा बन सकते हैं। आज के समय में रक्षाबंधन केवल भाई-बहन का पर्व नहीं रहा, यह प्रकृति की रक्षा, सामाजिक सौहार्द और समानता का प्रतीक भी बन चुका है। कई स्थानों पर पेड़ों को राखी बाँधने की परंपरा चल पड़ी है – वृक्ष-रक्षा बंधन। बच्चों और महिलाएं वृक्षों को राखी बाँधकर यह संदेश दे रही हैं कि हम केवल मानव की नहीं, प्रकृति की भी रक्षा के लिए प्रतिबद्ध हैं। इसी तरह से सैनिकों को राखी भेजना यह बताता है कि देश की रक्षा करने वाले वीरों के साथ भी हम भावनात्मक रूप से जुड़े हैं।

बहनें अब केवल रक्षा की याचक नहीं, बल्कि स्वाभिमान, आत्मनिर्भर और संवेदनशील भी हैं। कई परिवारों में बहनें ही भाइयों की आर्थिक, शैक्षणिक या सामाजिक मदद कर रही हैं। यह बदलाव यह संकेत करता है कि रक्षाबंधन अब पौरुष और स्त्रीत्व के सांचे से बाहर निकल कर इंसानी मूल्यों और बराबरी के धरातल पर खड़ा हो रहा है। आज के इस व्यस्त जीवन में भावनाओं

की अभिव्यक्ति के तरीके भले बदल गए हों, लेकिन उनकी अहमियत कम नहीं हुई है। भाई-बहन अब केवल राखी के दिन नहीं, सालभर एक-दूसरे के जीवन में सखीयों बने रहते हैं। रक्षाबंधन एक बहाना है उन रिश्तों को फिर से जीने का, जिनमें कभी झगड़े थे, कभी मिठास, कभी नाराजगी और कभी अपार रस्नेह। यह पर्व हमें याद दिलाता है कि रिश्ते बनाए नहीं जाते, निभाए जाते हैं।

आज रक्षाबंधन केवल हिंदू धर्म या भारतीय संस्कृति तक सीमित नहीं रहा। यह पर्व अब सांप्रदायिक सौहार्द, राष्ट्रीय एकता और सामाजिक समरसता का प्रतीक भी बन चुका है। कई जगह मुस्लिम लड़कियाँ हिंदू भाइयों को राखी बाँधती हैं, ईसाई बच्चे सैनिकों को राखी भेजते हैं – यह सब इस बात का संकेत है कि रक्षा का संकल्प मानवता का संकल्प है, न कि केवल किसी धर्म, जाति या समुदाय का।

रक्षाबंधन के बदलते मायने हमें यह समझाते हैं कि त्योहार केवल रस्में नहीं होते, वे विचार होते हैं, भावना होते हैं। आज का रक्षाबंधन हमें यह सीख देता है: कि रक्षा एकतरफा नहीं, परस्पर होती है। कि रिश्ते खून से नहीं, भावना से बनते हैं। कि प्रकृति, समाज और देश भी हमारी रक्षा के हकदार हैं। और यह कि महिला केवल संरक्षित नहीं, संरक्षक भी हो सकती है। रक्षाबंधन अब केवल एक पर्व नहीं, एक दार्शनिक दृष्टिकोण है – जो कहता है कि प्रेम, समर्पण और समानता से ही समाज और रिश्ते टिक सकते हैं।

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act.). Group Editor - Shreekanth Parashar. Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.Regn No.RNI No. : TNHIN / 2013 / 52520

पाठकों से अनुरोध है कि प्रसूत प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बर्ना सकता। - दक्षिण भारत राष्ट्रमत

**विदेशी सामान खरीदने की कीमत देश
आतंकवाद के रूप में चुकाता है : आदित्यनाथ**

लखनऊ/भाषा। उत्तर प्रदेश के मुख्यमंत्री योगी आदित्यनाथ ने शुक्रवार को कहा कि विदेशी सामान को खरीदने की कीमत देश को आतंकवाद के रूप में चुकानी पड़ती है। उन्होंने स्वदेशी वस्तुओं के महत्व पर जोर देते हुए कहा कि जब स्वदेशी वस्तुएं खरीदी जाती हैं तो पैसा भारत के कारीगरों और उद्यमियों के पास जाता है जिससे देश की समृद्धि का मार्ग प्रशस्त होता है। उन्होंने कहा कि जब विदेशी वस्तुएं खरीदी जाती हैं, तो पैसा विदेश जाता है और बाद में देश को आतंकवाद के रूप में इसकी कीमत चुकानी पड़ती है।

‘काकोरी ट्रेन एक्शन शाब्दी महोत्सव’ के सम्पन्न समारोहों एक सभा को संबोधित करते हुए आदित्यनाथ ने कहा, जब देश आजादी की लड़ाई में आगे बढ़ रहा था तब महात्मा गांधी ने प्रत्येक व्यक्ति को स्वदेशी से जुड़ने के लिए प्रेरित किया था। स्वदेशी हमारे जीवन का उद्देश्य बनना चाहिए, स्वदेशी हमारे जीवन का मंत्र बनना चाहिए। हमें स्वदेशी के लिए जीना चाहिए और देश के लिए मरना चाहिए। यदि भारत राष्ट्रवाद की इस पराकाष्ठा के साथ आगे बढ़ता है, तो दुनिया की एक भी ताकत भारत का कुछ नहीं बिगाड़ पाएगी।

कार्यक्रम के अवसर पर हमारे कारीगरों और उद्यमियों के मुख्यमंत्री योगी आदित्यनाथ ने पास जाता है। उनके पास जाने 'काकोरी ट्रेन एक्शन' में शहीद हुए वाला पैसा देश के विकास में खर्च देश के सपूतों को नमन किया और होगा, देश के उत्थान में खर्च होगा।



‘जटाधारा’ का टीजर जारी, सामने आया सोनाक्षी सिन्हा का रौद्र रूप

मुंबई/एजेन्सी

अभिनेत्री सोनाक्षी सिन्हा और सुधीर बाबू की सुपरनेचुरल एक्शन थ्रिलर फिल्म 'जटाधारा' का टीजर फिल्म मेकर्स ने शुक्रवार को रिलीज कर दिया है। इसमें सोनाक्षी का खास लुक सबसे को आकर्षित कर रहा है। सोनाक्षी ने टीजर को इंस्टाग्राम पर पोस्ट किया है, जिसके कैप्शन में उन्होंने लिखा, बलिदान से जन्मा एक नायक और लालच से पनपा अंधकार, टकराव की शुरुआत हो चुकी है 'जटाधारा' का टीजर अब जारी हो गया है। टीजर में सोनाक्षी आकर्षक अवतार में दिखती हैं। गढ़ने, पहरे काजल से सजी आँखें, लाल बिंदी और माथे पर तिलक में सोनाक्षी का रौंदरू दिख रहा है।

'जटाधारा' में सोनाक्षी का एक अरुण ही अवतार देखने को मिल रहा है। इस फिल्म में सुधीर बाबू भी मुख्य भूमिका निभा रहे हैं। टीजर में सुधीर और सोनाक्षी एक-दूसरे से भिड़ते दिख रहे हैं। वेंकट कल्याण और अभिषेक जायसवाल के निदेशन में बनी 'जटाधारा' एक्शन और सस्पेंस से भरपूर एक मनोरंजक फिल्म है।

फिल्म के टीजर ने दर्शकों के मन में उत्सुकता और भी बढ़ा दी है; अब दर्शकों को इसके ट्रेलर का बेसब्री से इंतजार है। फिल्म भारतीय पौराणिक कथाओं पर आधारित है। सोनाक्षी की कहानी के बारे में अन्यत्र जानकारी फिल्म के ट्रेलर में देखने को मिलेगी। इससे पहले मेकर्स ने फिल्म का फर्स्ट लुक पोस्टर

और देश की समृद्धि में निवेश किया जाएगा। लेकिन जब हम विदेशी वस्तुएं खरीदते हैं, तो हम केवल पैसा ही नहीं चुकाते, हम बाद में आतंकवाद के रूप में उसकी कीमत चुकाते हैं और उसका दंश झेलने को मजबूर होते हैं।

उत्तर प्रदेश के मुख्यमंत्री ने प्रदेश और देश के लोगों से दो अक्टूबर को गांधी आश्रम से खादी की वस्तुएं खरीदने का आग्रह किया।

अपने संबोधन में मुख्यमंत्री योगी आदित्यनाथ ने कहा कि 9 अगस्त 1925 को काकोरी (लखनऊ शहर के पास स्थित एक क्षेत्र) में महान क्रांतिकारियों ने लोगों के खून-पसीने से कमाए गए उस खजाने को ब्रिटिश हुकूमत से छीन लिया था जिसे वह ब्रिटेन ले जाने

के फिराक में थी। उन्होंने कहा, 1927 में इस आंदोलन का नेतृत्व करने वाले रामप्रसाद बिस्मिल गोरखपुर जेल में फांसी दे दी गई, जबकि अशफाकउल्ला खां, ठाकुर रोशन सिंह, राजेंद्रनाथ लाहिड़ी और अन्य क्रांतिकारियों को सुनाई का अवसर दिए बिना ही अलग-अलग जेलों में फांसी पर लटक दिया गया। आदित्यनाथ ने कहा,

चंद्रशेखर आजाद तत्कालीन सरकार की पकड़ में नहीं आ सके और उन्होंने स्वयं अंग्रेजों से लड़ते हुए वीरगति प्राप्त की। आज शताब्दी समारोह में उन्हें याद करने का अवसर है, जो हमारी वर्तमान पीढ़ी के लिए प्रेरणा हैं।

ट्रंप के 'टैरिफ वार' ने वर्षों की अमेरिका-भारत साझेदारी को जोखिम में डाल दिया: अमेरिकी सांसद

न्यूयॉर्क/बाधा। अमेरिकी संसद के एक सदस्य ने कहा है कि राष्ट्रपति डोनाल्ड ट्रम्प के 'टैरिफ वार' ने अमेरिका-भारत साझेदारी को मजबूत बनाने के लिए वर्षों से सावधानीपूर्वक किए गए काम को जोखिम में डाल दिया है।

प्रतिनिधि सभा के सदस्य ग्रेगरी मीक्स ने बृहस्पतिवार को कहा कि अमेरिका के भारत के साथ लोकतांत्रिक मूल्यों के अनुरूप परस्पर सम्मान के साथ किया जाना चाहिए।

“गहरे रणनीतिक और आर्थिक”
तथा दोनों देशों के लोगों के बीच
संबंध हैं।

मीक्स डेमोक्रेटिक पार्टी के सांसद हैं और वह 'हाउस फॉरेन अफेयर्स कमेटी डेम्स' के रैंकिंग

प्रतिशत हो गया है। यह अमेरिका द्वारा किसी भी देश पर लगाए गए सबसे अधिक शुल्कों में से एक है। यह अतिरिक्त शुल्क 21 दिन बाद यानी 27 अगस्त से प्रभावी होगा।

इस बीच, न्यूयॉर्क स्थित भारतीय-अमेरिकी उद्यमी और भू-राजनीतिक विशेषज्ञ अलेक्स मेसन ने 'पीटीआई-आइ-भाषा' को बताया कि टैप और प्रधानमंत्री नरेन्द्र मोदी सामना करना है। उन्होंने कहा, वैश्विक राजनीति के मंच पर, विश्व के नेताओं के बीच सच्चे रिश्ते अकसर ऐतिहासिक फैसलों के पीछे की शक्ति होती है।

अनुभवी राजनेता एवं कुशल रणनीतिकार हैं तथा उन्होंने ऐसी मित्रता विकसित की है जो औसतचारिक कूटनीति से कहीं आगे जाती है।

मेसन ने कहा, समय के साथ बने यि शिश्ते टकराव से अछूते नहीं रहते हैं, लेकिन ये इसलए कायम रहते हैं कि ये परस्पर सम्मान और अपने राष्टों की सेवा करने की साझा

कहा कि टुंगू और मोदी “एसे ही दो
हैं। मेसन ने इस बात पर जोर
देया कि अमेरिका और भारत एक-
दूसरे के राजनीतिक दृष्टिकोण को
रिफ़रिफ़र नहीं कर सकते। उन्होंने
कहा, उनके (दोनों) देशों ने
राजनीतिक हित आपस में गहराई से
जुड़े हुए हैं और उनकी सामझेदारी
केवल सुविधा की बात नहीं है।
बल्कि यह एक भू-राजनीतिक
संरचना है। तेजी से ध्रुवीकृत होती
जानिया में, उनके गठजोड़ की
राजबूती न केवल द्विपक्षीय
संरचनाओं को, बल्कि वैश्विक
नैतिकतांत्रिक धर्मशोध की भी आकार
देगी।

चीन ने 1962 के युद्ध में लगभग 38,000 वर्ग किमी भारतीय क्षेत्र पर अवैध कब्जा किया था : सरकार

मई दिल्ली। भाषा। सरकार ने शुक्रवार को संसद को बताया कि 1962 के चीन-भारत युद्ध के अंत में, चीन ने लगभग 38,000 वर्ग किलोमीटर भारतीय भू-भाग पर "अधैक कब्जा" किया था। लोकसभा में एक प्रश्न के लिखित उत्तर में, विदेश राज्य मंत्री कीर्ति वर्धन सिंह ने यह भी कहा, लंबित सीमा विवाद के समाधान के लिए पिछले कुछ वर्षों में चीन के साथ द्विपक्षीय स्तर पर कई पहल की गई हैं। विदेश मंत्रालय से पूछा गया था कि क्या भारत सरकार के पास "1962 के भारत-चीन युद्ध के दौरान चीन द्वारा कब्जा किए गए क्षेत्रों" के बारे में कोई आंकड़ा है।

उस वार्ता में किर्तनी प्राप्त हुई हैं। सिंह ने बताया, 1962 के युद्ध के अंत में, चीन ने लगभग 38,000 वर्ग किलोमीटर भारतीय भू-भाग पर अधैक कब्जा कर रखा था। उन्होंने बताया कि जून 1981 में चीनी विदेश मंत्री हुआंग हुआ की नई दिल्ली यात्रा के बाद, भारत और चीन ने दिसंबर 1981 से नवंबर 1987 तक राविवे स्तर पर औपचारिक सीमा वार्ता के "आठ दौर" आयोजित किए।

प्रधानमंत्री राजीव गांधी की 19 से 23 दिसंबर 1988 की चीन की आधिकारिक यात्रा के दौरान, दोनों पक्षों ने सीमा विवाद पर भारत-चीन

साथ ही, यह भी पूछा गया था कि युद्ध के दौरान गंवाये गए इन क्षेत्रों को वापस लेने के लिए 1962 के बाद से चीन के साथ क्या कोई कूटनीतिक कोशिश की गई और संयुक्त कार्य समूह के गठन की घोषणा की। उन्होंने बताया कि 1989 से 2005 के बीच संयुक्त कार्य समूह की कुल "15 दौर" की बैठकें हुई।

गुरमीत और देबिना, प्रेमानंद महाराज से लिया आशीर्वाद

मुंबई/एजेन्सी

अभिनेता गुस्मिती चौधरी और देबिना बोनर्जी, दोनों हाल ही में परिवार संग छुटियां मनाने मथुरा पहुंचे। वहां उन्होंने वृंदावन के आध्यात्मिक वातावरण का आनंद लिया। इस कपल ने मंदिरों के दर्शन से लेकर आध्यात्मिक गुरु प्रेमानंद महाराज जी से मुलाकात भी की। गुस्मिती और देबिना की यह यात्रा आशीर्वाद, भक्ति और खास पलों से भरी रही। दोनों ने इंस्टाग्राम पर इस आध्यात्मिक यात्रा की कुछ झलकियां साझा कर पोस्ट में लिखा, मथुरा ने हमें इतना प्यार और आशीर्वाद दिया! यह यात्रा हमारे लिए बहुत शानदार रही! वृंदावन होम टावर्स में ठहरने से लेकर 'हरे राम हरे कृष्ण' की मधुर धुनें सुनने तक, सब कुछ बहुत शांतिपूर्ण और प्रेम से भरा हुआ था। हमें खुशी है कि हमारे छोटे बच्चे मंदिरों को देख सकें और वहां की आध्यात्मिक ऊर्जा को महसूस कर पाएं। हमें प्रेमानंद महाराज जी से मिलने का भी अवसर मिला, जिनकी बातों



हमारे दिल को छू गई। इस सुंदर जीवन के लिए दिल से आभारी हूँ। धन्यवाद, मधुरा!

तस्वीरों में गर्मशरीर और देविना अपने बच्चों के साथ मंदिरों के अंदर आशीर्वाद लेते हैं। तस्वीरों में खिंचवाते नजर आ रहे हैं। वीडियो में वह भगवान कृष्ण की मूर्ति को झुला झुला रहे हैं और एक गाय को चारा खिला रहे हैं। एक क्लिप में प्रेमानंद महाराज जी गुरमति की शान्ति और श्रद्धा के साथ भगवान का नाम जपने की सलाह देते नजर आए। फिलहाल

गुरुमीत और देबिना रियलिटी शो 'पति पत्नी और पंगा' में नजर आ रहे हैं। इससे पहले गुरुमीत और देबिना ने आईएनएस से बातचीत की थी। जिसमें अभिनेता से इस शो को करने की वजह पूछी गई। अभिनेता ने कहा, यह सब मजे के लिए किया और ये असल जिंदगी की बहसों से बचने का एक तरीका भी था।

गुरमीत ने कहा, मेरे लिए तो बड़ी वजह देबिता है। हम दोनों देवशा श्रुति में व्यस्त रहते हैं, और जो एक अच्छा मौका है कि हम 24 घंटे एक-दूसरे के साथ रहेंगे। अभिनेता ने मजाबिया अवेजान में कहा, फिर कहा लड़ाई क्यों न हो जाए, और अगर लड़ाई कैमरे के सामने हो जाए, तो घर पर झगड़े नहीं होंगे, क्योंकि सब बताऊँगे तो मेरे अंदर घर पर देबिता से बहस करना की हिम्मत नहीं है। 'पति पत्नी और पंगा' शो की मेजबानी एक्ट्रेस सोनाली देवे और कामेडियन युनवर्ध फारुकी कर रहे हैं। यह शो 2 अगस्त को कलर्स टीवी पर शुरू हुआ।

म्यूजिक वीडियो 'एक आसमान था' रिलीज

मुंबई / एजेन्सी

अभिनेत्री अकांशा पुरी का नया म्यूजिक वीडियो 'एक आसमान था' गुगल पर को रिलीज हो चुका है। पुरी के मुताबिक इसका रफ र्वजन सुनकर उनके सॉफ्टे खड़े हो गए थे। म्यूजिक वीडियो में अकांशा के साथ को-स्टार समन जोहर हैं। वीडियो में थीम को शानदार अंदाज में पेश किया गया है। अकांशा ने कहा, शुरुआत में मुझे थोड़ा डर था, क्योंकि मैं समन से पहले कभी नहीं मिली थी। लेकिन, वह इतने सहज एक्टर हैं कि हमारी केमिस्ट्री तुरंत बन गई। लोग शायद यकीन न करें कि हम पहले बराबर शूटिंग के दौरान मिल सन अपनी डॉसिंग स्टिल्स के लिए आने जाते हैं, लेकिन इस वीडियो में डांस से ज्यादा भावनात्मक तालमेल की जरूरत थी। अकांशा ने बताया, यह गाना कोरियोग्राफी के बारे में नहीं, बल्कि भावनाओं को जोड़ने का था। हमारी केमिस्ट्री स्वाभाविक रूप से बन गई।

अकांशा पहले भी इस

प्रोडक्शन टीम के साथ 'बरसात अच्छी लगती हैं' गाने में काम कर चुकी हैं। उनका अनुभव शानदार था रहा।

जब टीम ने उन्हें इस गाने के लिए संपर्क किया, तो वह तुरंत इससे जुड़ गईं। उन्होंने कहा, म्यूजिक वीडियो आपको अपनी स्टाइल और अभिनय की सीमाओं को आजमाने का मौका देते हैं। शूटिंग जैत और एंजेंटिक होती है। जो दर्शकों के साथ गहरा जुड़ाव बनाती है। मुझे गाने के ऑफर हमेशा उत्साहित करते हैं। यह लंबे फॉर्मेट के अभिनय या फिल्म में एक्टिंग से अलग अनुभव देता है। अकांशा ने 2013 में तमिल फिल्म 'एलेक्स पांडियन' से एक्टिंग करियर की शुरुआत की थी। इसके बाद साल 2015 में मधुर भंडारकर की फिल्म 'केलेड गल्ल' से बॉलीवुड में कदम रखा। साल 2017 में वह टीवी सीरियल 'विज्जहर्ला गंवेश' में माता अम्मा पराश्रित के निरुदार में दिखाईं। वह रियलिटी शो 'स्वयंवर' में मीका दी वोटी' की विनर भी रह चुकी हैं।

वर्ष 2025 मेरे लिए बेहद शानदार रहा : काजोल



घोषणा की है विश्व को दूसरा सीजन वापस आ रहा है। वीडियो में दिखाया गया है कि नोयोनीका सेनुगुमा (काजोल), कानून की दुनिया में अपनी जगह बना चुकी हैं। सीरीज में अभिनेत्री को नई चुनौतियाँ का सामना करना पड़ रहा है। उसे ऐसे फैसले लेने होंगे, जो बहुत मुश्किल और लगभग असंभव लगते हैं। साथ ही, कहानी में कुछ ऐसे चॉकलेट वाले दिखानेसघात (धोखे) भी होंगे, जो दर्शकों को हैरान कर देंगे। ये सब मुश्किल कहानी को इतना रोमांचक बनाते हैं कि दर्शक मेरे दिल के बेहद करीब हैं।’

काजोल ने आगे कहा, पहले सीजन में नोयोनीका एक कमजोर और संघर्षशील लड़की थी, जो अपने लिए जगह बनाने की कोशिश कर रही थी। लेकिन अब, नए सीजन में, नोयोनीका ने कठिन और प्रतिस्पर्धी कानूनी दुनिया में अपनी मजबूत जगह बना ली है। मुझे नोयोनीका के किरदार को फिर से निभाने में बेहद खुशी हो रही है, क्योंकि मुझे नोयोनीका के इस बदलाव और विकास को दिखाने का मौका मिला।’

अपनी सीट पर बने रहें और ' ' में इस सीरीज को लेकर उत्सुकता के साथ यह देखेंगे कि काफी उत्साहित हैं और चाहती हैं कि इसका इस्को जरूर देखें और अपनी प्रतिक्रिया दें कि हमने क्या बनाया है। 'द ट्रायल: प्लायर कानून घोषा' एक भारतीय वेब-सीरीज है, जो असल में अमेरिकी टीवी सीरीज 'द गुड वाइफ' पर आधारित है। यह शो भारत के दर्शकों के हिसाब से टालकर बनाया गया है, लेकिन इसकी मूल

कहानी और आइडिया अमेरिका के शो से लिया गया है। 'द गुड वाइफ़' को सीबीएस स्टूडियो, स्कॉट फ्री प्रोडक्शंस और किंग साइज प्रोडक्शंस ने मिलकर बनाया था। शो के फॉर्मेट (स्ट्रक्चर, कहानी का तरीका, किरदारों की भूमिका) के अधिकार पैरामाउंट ग्लोबल कॉन्टेन्ट डिस्ट्रीब्यूशन नाम की कंपनी के पास है। अब इन अधिकारों को भारतीय तेक के (अनुमति) दिया गया है ताकि वे उसी कहानी को भारत में अपने तरीके से बना सकें। उमेश बिष्ट के निर्देशन में बनी 'द ट्रायल: प्यार कानून धोखा' सीरीज का निर्माण बनियज एंथिया कर रहे हैं। इसमें काजोल के अलावा जिशु सेनगुप्ता, सोनाली कुलकर्णी, शीता चव्वा, अली खाना, कुब्रा खैर, गौरा पांडे और करणवीर शर्मा जैसे कलाकार शामिल हैं। 'द ट्रायल' का दूसरा सीजन 19 सितंबर, 2025 को जियोहॉटस्टार पर रिलीज होगा।

